
Avadhuta Upanishad

అవధూతోపనిషత్

Document Information



Text title : Avadhuta Upanishad

File name : avadhuta.itx

Category : upanishhat

Location : doc_upanishhat

Author : Vedic Tradition

Transliterated by : Sunder Hattangadi

Proofread by : Sunder Hattangadi

Description-comments : 79 / 108; Krishna Yajurveda - Sanyasa upanishad

Latest update : Mar. 27, 2000

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

అవధూతోపనిషత్



గౌణముఖ్యావధూతాలిహృదయామ్బుజవర్తి యత్ |
తత్తైపదం బ్రహ్మతత్త్వం స్వమాత్రమవశిష్యతే ||
ఓం సహ నావవతు || సహ నౌ భునక్తు || సహ వీర్యం కరవావహై ||
తేజస్వినావధీతమస్తు మా విద్విషావహై ||
ఓం శాన్తిః శాన్తిః శాన్తిః ||
హరిః ఓం అథ హ సాంకృతిర్భగవన్తమవధూతం దత్తాత్రేయం
పరిసమేత్య పప్రచ్చ భగవన్కోఽవధూతస్య కా స్థితిః కిం
లక్ష్మ కిం సంసరణమితి | తం హోవాచ భగవో దత్తాత్రేయః
పరమకారుణికః ||
అక్షరత్వాద్వరేణ్యత్వాద్ధృతసంసారబన్ధనాత్ |
తత్త్వమస్యాదిలక్ష్యత్వాదవధూత ఇతీర్యతే || ౧||
యో విలక్ష్ణోశ్రమాన్వర్ణానాత్మన్యేవ స్థితః సదా |
అతివర్ణాశ్రమీ యోగీ అవధూతః స కథ్యతే || ౨||
తస్య ప్రియం శిరః కృత్వా మోదో దక్షిణపక్షకః |
ప్రమోద ఉత్తరః పక్ష ఆనన్దో గోషృదాయతే || 3||
గోపాలసదృశాం శీర్షే నాపి మధ్యే న చాప్యధః |
బ్రహ్మపుచ్చం ప్రతిష్ఠేతి పుచ్చాకారేణ కారయేత్ || ౪||
ఏవం చతుష్పథం కృత్వా తే యాన్తి పరమాం గతిమ్ |
న కర్మణా న ప్రజయా ధనేన త్యాగేనైకే అమృతత్వమానతుః || ౫||
స్వైరం స్వైరవిహరణం తత్సంసరణమ్ | సాంబరా వా దిగంబరా వా |
న తేషాం ధర్మాధర్మా న మేధ్యామేధౌ | సదా
సాంగ్రహణ్యేష్ట్యాశ్వమేధమస్తయాగం యజతే |
స మహామఖో మహాయోగః | కృత్స్నమేతచ్ఛ్రుతం కర్మ |

స్వైరం న విగాయేత్తన్మహావ్రతమ్ । న స మూఢవల్లిప్యతే ।

యథా రవిః సర్వరసాన్పుభుజ్కే

హుతాశనశ్చాపి హి సర్వభక్షః ।

తథైవ యోగీ విషయాన్పుభుజ్కే

న లిప్యతే పుణ్యపాపైశ్చ శుద్ధః ॥ ౬॥

ఆపూర్యమాణమచలప్రతిష్ఠం

సముద్రమాపః ప్రవిశన్తి యద్వత్ ।

తద్వత్కామాయం ప్రవిశన్తి సర్వే

స శాన్తిమాప్నోతి న కామకామీ ॥ ౭॥

న నిరోధో న చోత్పత్తిర్న బద్ధో న చ సాధకః ।

న ముముక్షుర్న వై ముక్త ఇత్యేషా పరమార్థతా ॥ ౮॥

ఐహికాముష్మికవ్రాతసిద్ధి ముక్తేశ్చ సిద్ధయే ।

బహుకృత్యం పురా స్యాన్మే తత్సర్వమధునా కృతమ్ ॥ ౯॥

తదేవ కృతకృత్యత్వం ప్రతియోగిపురఃసరమ్ ।

అనుసన్దధదేవాయమేవం తృప్యతి నిత్యశః ॥ ౧౦॥

దుఃఖినోఽజ్ఞాః సంసరన్తు కామం పుత్రాద్యపేక్షయా ।

పరమానన్దపూర్ణోఽహం సంసరామి కిమిచ్ఛయా ॥ ౧౧॥

అనుతిష్ఠన్తు కర్మాణి పరలోకయియాసవః ।

సర్వలోకాత్మకః కస్మాదనుతిష్ఠామి కిం కథమ్ ॥ ౧౨॥

వ్యాచక్షతాం తే శాస్త్రాణి వేదానధ్యాపయన్తు వా ।

యేఽత్రాధికారిణో మే తు నాధికారోఽక్రీయత్వతః ॥ ౧౩॥

నిద్రాభిక్షే స్నానశాచే నేచ్ఛామి న కరోమి చ ।

ద్రష్టారశ్చేత్కల్పయన్తు కిం మే స్యాదన్యకల్పనాత్ ॥ ౧౪॥

గుఱ్ఱాపుఱ్ఱాది దహ్యేత నాన్యారోపితవహ్నినా ।

నాన్యారోపితసంసారధర్మా వైవమహం భజే ॥ ౧౫॥

శృణ్వన్వజ్ఞాతతత్త్వావై జానన్కస్మాఞ్చుణోమ్యహమ్ ।

మన్యన్తాం సంశయాపన్నా న మన్యేఽహమసంశయః ॥ ౧౬॥

విపర్యస్తో నిదిధ్యాసే కిం ధ్యానమవిపర్యయే ।

దేహాత్మత్వవిపర్యాసం న కదాచిద్భజామ్యహమ్ || ౧౭||

అహం మనుష్య ఇత్యాదివ్యవహారో వినాప్యముమ్ ।
విపర్యాసం చిరాభ్యస్తవాసనాతోఽవకల్పతే || ౧౮||

ఆరబ్ధకర్మణి క్షీణే వ్యవహారో నివర్తతే ।
కర్మక్షయే త్వసౌ నైవ శామేద్ధ్యానసహస్రతః || ౧౯||

విరలత్వం వ్యవహృతేరిష్టం చేద్ధ్యానమస్తు తే ।
బాధికకర్మవ్యవహృతిం పశ్యన్ధ్యానామ్యహం కుతః || ౨౦||

విక్షేపో నాస్తి యస్మాన్నే న సమాధిస్తతో మమ ।
విక్షేపో వా సమాధిర్వా మనసః స్యాద్వికారిణః ।
నిత్యానుభవరూపస్య కో మేఽత్రానుభవః పృథక్ || ౨౧||

కృతం కృత్యం ప్రాపణీయం ప్రాప్తమిత్యేవ నిత్యశః ।
వ్యవహారో తాకికో వా శాస్త్రీయో వాన్యథాపి వా ।
మమాకర్తురలేపస్య యథారబ్ధం ప్రవర్తతామ్ || ౨౨||

అథవా కృతకృత్యేఽపి లోకానుగ్రహకామ్యయా ।
శాస్త్రీయేణైవ మార్గేన వర్తేహం మమ కా క్షతిః || ౨౩||

దేవార్చనస్నానశౌచభిక్షాదౌ వర్తతాం వపుః ।
తారం జపతు వాక్తద్యత్పఠత్వామ్నాయమస్తకమ్ || ౨౪||

విష్ణుం ధ్యాయతు ధీర్యద్వా బ్రహ్మానన్దే విలీయతామ్ ।
సాక్ష్యహం కించిదప్యత్ర న కుర్వే నాపి కారయే || ౨౫||

కృతకృత్యతయా తృప్తః ప్రాప్తప్రాప్యతయా పునః ।
తృప్యన్నేవం స్వమనసా మన్యతేసౌ నిరన్తరమ్ || ౨౬||

ధన్యోఽహం ధన్యోఽహం నిత్యం స్వాత్మానమజ్ఞాసా వేద్మి ।
ధన్యోఽహం ధన్యోఽహం బ్రహ్మానన్దో విభాతి మే స్పష్టమ్ || ౨౭||

ధన్యోఽహం ధన్యోఽహం దుఃఖం సాంసారికం న వీక్షేఽద్య ।
ధన్యోఽహం ధన్యోఽహం స్వస్యాజ్ఞానం పలాయితం క్వాపి || ౨౮||

ధన్యోఽహం ధన్యోఽహం కర్తవ్యం మే న విద్యతే కించిత్ ।
ధన్యోఽహం ధన్యోఽహం ప్రాప్తవ్యం సర్వమత్ర సమ్పన్నమ్ || ౨౯||

ధన్యోఽహం ధన్యోఽహం తృప్తేర్మే కోపమా భవేల్లోకే ।

ధన్యోఽహం ధన్యోఽహం ధన్యో ధన్యః పునః పునర్ధన్యః ॥ ౩౦ ॥

అహో పుణ్యమహో పుణ్యం ఫలితం ఫలితం దృఢమ్ ।

అస్య పుణ్యస్య సమృత్తైరహో వయమహో వయమ్ ॥ ౩౧ ॥

అహో జ్ఞానమహో జ్ఞానమహో సుఖమహో సుఖమ్ ।

అహో శాస్త్రమహో శాస్త్రమహో గురురహో గురుః ॥ ౩౨ ॥

ఇతి య ఇదమధీతే సోఽపి కృతకృత్యో భవతి । సురాపానాత్పూతో భవతి ।

స్వర్ణస్త్రయాత్పూతో భవతి । బ్రహ్మహత్యాత్పూతో భవతి ।

కృత్యాకృత్యాత్పూతో భవతి । ఏవం విదిత్వా నేషాచారపరో

భూయాదోఽసత్యమిత్సుపనిషత్ ॥


ఓం సహ నావవతు ॥ సహ నౌ భునక్తు ॥ సహ వీర్యం కరవావహై ॥

తేజస్వినావధీతమస్తు మా విద్విషావహై ॥


ఓం శాన్తిః శాన్తిః శాన్తిః ॥

ఇత్యవధూతోపనిషత్సమాప్తా ॥

Encoded by Sunder Hattangadi

——
Avadhuta Upanishad

pdf was typeset on December 22, 2023

——
Please send corrections to sanskrit@cheerful.com

